

آداب

یہ آکاش وانی سرینگر ہے ۔

اب آپ بصارت غل سے خبریں سنئے

جہاز حادثہ

گجرات کے احمد آباد بھیانک جہاز حادثے کے سلسلے میں تحقیقات کا عمل جاری ہے ۔ فارنسک محکمے کے ماہرین آج جائے واردات کا دورہ کریں گے ۔ اس سے پہلے گجرات کے دہشت گرد مخالف دستے نے وہاں سے ایک ڈیجیٹل وائس ریکارڈر برآمد کر لیا ہے ۔ بتہ حادثے کی اصل وجوہات ابھی معلوم نہیں ہو سکی ہے کیونکہ فارنسک تجزیہ اور تکنیکی چھان بین کے نتائج کا ابھی انتظار ہے ۔

ایران

تہران پر اسرائیل کے ہوائی حملے کے بعد ایران نے بھی اسرائیل پر جوابی حملہ کیا ہے ۔ تفصیلات کے مطابق ایران نے گزشتہ رات اسرائیل پر سینکڑوں ڈرون اور میزائل داغے ۔ جوابی حملوں کے بعد اسرائیل میں خطرے کی گھنٹی بجائی گئی اور لاکھوں لوگوں کو محفوظ مقامات میں پناہ دینی پڑی ۔ اسرائیل نے ایران کے جوابی حملوں کی تصدیق کی ہے ۔ ایران کے سپریم کمانڈر آیت اللہ علی خمینی نے کہا ہے کہ جس جنگ کا آغاز اسرائیل نے کیا ہے اس کا ہم بہت بھیانک ہو گا ۔

چیف سیکریٹری

چیف سیکریٹری اٹل لال نے سرینگر میں اعلیٰ سطح کی ایک میٹنگ کے دوران ریاستوں میں کیپٹل انوسٹمنٹ کے لئے مرکزی سرکار کی خصوصی امدادی سکیم پر عمل آوری اور اس کے لئے اختیار کئے جانے والے طریقہ کار کے امور کا جائزہ لیا ۔ میٹنگ میں جانکاری دی گئی جموں کشمیر یوٹی اس اصلاحاتی سکیم کے تحت سود سے مستثنیٰ ہزاروں کروڑ روپے کے قرضے کے لئے اہل ہے ۔

پرنسپل سیکریٹری

محکمہ سماجی بہبود کے پرنسپل سیکریٹری انل کمار سنگھ نے محکمے کی مرکزی اور یوٹی سرکار کی معاونت والی تمام سکیموں کا دائرہ سبھی مستحقین تک وسیع کرنے پر زور دیا ہے تاکہ سکیموں کے حقداروں تک ان کا حق پہنچایا جا سکے ۔ وہ سول سیکریٹریٹ سرینگر میں محکمے کے افسروں کے ساتھ ایک تعارفی میٹنگ میں بول رہے تھے جس دوران انہوں نے محکمے کے فلاحی پروگراموں پر عمل آوری کی پیش رفت کا جائزہ لیا ۔

صوبائی کمشنر

صوبائی کمشنر کشمیر وجے کمار بدھوری نے سرینگر میں افسروں کی ایک میٹنگ کے دوران حج بیت اللہ سے واپس آنے والے حاجی صاحبان کے لئے ایئر پورٹ پر انتظامات کا جائزہ لیا ۔ انہوں نے متعلقہ محکموں کو حجاج کرام اور ان کا استقبال کرنے والے گھر والوں کے لئے کچھ ضروری انتظامات کرنے کی ہدایت دی ۔ صوبائی کمشنر نے متعلقین کی گاڑیوں کے لئے ضروری انٹری پاس بر وقت جاری کرنے کی تاکید کی ۔

نشہ مکت جموں کشمیر

ضلع انتظامیہ سرینگر نے نشہ مکت جموں کشمیر ابھیان کے تحت ضلع کے کئی علاقوں میں منشیات کے خلاف کئی پروگراموں کا انعقاد کیا ۔ تازہ سرگرمیاں شہر خاص کے کئی علاقوں گورنمنٹ ہائی سکول نیو تھیٹ اے اور پنچایت آفس سعہ پورہ میں منعقد کی گئی جس دوران عام لوگوں اور طلب علموں کو منشیات کے مضر اثرات کے بارے میں ضروری جانکاری دی گئی ۔

ڈپٹی کمشنر کپواڑہ

ڈپٹی کمشنر کپواڑہ آیوشی سدن نے ضلع افسروں کی ایک میٹنگ میں 21 جون کو منائے جانے والے بین الاقوامی دن کے سلسلے میں تیاریوں کا جائزہ لیا۔ انہوں نے متعلقہ افسروں کو ہدایت دی کہ وہ بین الاقوامی سطح کے اس اہم پروگرام کے شویپان ڈاکٹر ذاکر حسین نے بھی متعلقہ محکموں کے افسروں کے ساتھ ADDC تمام انتظامات وقت سے پہلے مکمل کریں۔ یوگ ڈے کی تقریب کے سلسلے میں تیاریوں کا جائزہ لیا۔

ڈپٹی کمشنر بارہمولہ

ڈپٹی کمشنر بارہمولہ منگا شیر پا نے ضلع افسروں کی ایک میٹنگ میں آنے والے محرم الحرام کے سلسلے میں کی جا رہی تیاریوں اور انتظامات کا جائزہ لیا۔ انہوں نے ایام محرم کے دوران عزاداری کے جلوسوں کے احسن انعقاد اور سڑکوں پر ٹریفک نظام میں معفویت لانے نیز عوام کے لئے اشیائے ضروریہ کی فراہمی یقینی بنانے کی تلقین کی۔

اطلاع

یوگا کی اہمیت کے بارے میں آکاشوانی نیوز سرینگر کا تیار کردہ ایک خصوصی پروگرام آج رات ساڑھے 8 بجے آکاشوانی سرینگر سے نشر ہو گا۔ پروگرام کے مہمان ہیں معروف یوگا تھریپسٹ اور یوگا سوسائٹی آف کشمیر کے بانی ڈائریکٹر شبیر احمد ڈار انکے ساتھ ہمکلام ہونگے آکاشوانی نیوز سرینگر کے سربراہ طارق راتھر۔

DLSA

ضلع یگل سروسز اتھارٹی سرینگر کی ایک ٹیم نے اتھارٹی کے چیرمین تسلیم عارف کی قیادت میں سنٹرل جیل سرینگر اور جیل خانے کے یگل ایڈ کلنک کا معائنہ کیا۔ اس دورے کا مقصد سنٹرل جیل کے مجموعی کام کاج کے علاوہ وہاں موجود تربیتی مرکز اور کمپیوٹر ٹریننگ سینٹر جیسے Vocational قیدیوں کی صورتحال کا جائزہ لینا تھا۔ ٹیم نے ویلفیئر بلاک، کئی یونٹوں کا معائنہ کیا۔

پولیس

گاندربل پولیس نے ٹریفک قوانین کی عدویٰ کرنے والے ڈرائیوروں کے خلاف اپنی کاروائی تیز کر دی ہے۔ مقرر کردہ نمبر پلیٹ نہ ہونے کی پاداش میں پولیس نے کئی گاڑیوں کو ضبط کر لیا۔

دریں اثناء اونتی پورہ پولیس نے پانپور تھانے کے تحت آنے والے ایک وسیع رقبے پر بھنگ کو تباہ کر دیا۔

اس کے ساتھ ہی خبروں کا یہ پلیٹن ختم ہوا۔

ہمیں دیجئے اجازت

خدا حافظ